



KUNSILL LOKALI
M O S T A
LOCAL COUNCIL

Minuti tal-Laqgħa Nru 19 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Erbgħa 20 ta' Frar 2013 fis-7.30 p.m.

Il-laqgħa bdiet fit 8.00 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	8.00 p.m.	9.45 p.m.
Vici Sindku Joseph De Martino	7.30 p.m.	9.45 p.m.
Kunsillier Alexander Muscat	assenti	
Kunsillier Abraham Bezzina	assenti	
Kunsillier Dr Rachel Tua	7.30 7.45 p.m.	7.59 p.m.
Kunsillier Mario Sammut	7.30 p.m.	9.45 p.m.
Kunsillier Kirby Fenech	assenti	
Kunsillier James Cassar	8.00 p.m.	8.45 p.m.
Kunsillier Keith Cassar	7.45 p.m.	9.45 p.m.
Kunsillier David Meilak	7.35 p.m.	9.45 p.m.
Kunsillier Marthese Mifsud	8.00 p.m.	9.45 p.m.

L-Aġent Segretarju Eżekuttiv , is-Sur John J. Camilleri kien preżenti għal-laqgħa.

1.00 Approvazzjoni tal-Minuti Laqgħa Nru 18 tal- 24 ta' Jannar 2013

Il-minuti tal-Laqgħa Nru. 18 li saret fil-24 ta' Jannar 2013 ġew approvati mingħajr ebda korrezzjoni.

2.00 Punt Imqajjma mill-Minuti

2.01 Dwar punt 1.04 - Ġie approvat li l-Mosta Football Club jintalbu jersqu sabiex jiġi iffirmit il-ftehim dwar l-Grawnd tal-Għajba. L-Aġent Segretarju Eżekuttiv intalab jerga jikteb lill-Klabb.

- 2.02 Dwar punt 7.01 - Il-Viçi Sindku s-Sur Joseph De Martino qal li ma kienx hemm oġġezzjoni li titwaħħal plakka mad-dar fi Triq Ponsomby fejn kien jgħix Lorenzo Attard. Is-Sur De Martino qal li kien sejjer jipprepara l-kliem li għandu jinkiteb fuq il-plakka sabiex din issir.
- 2.03 Dwar punt 6.01 – Il-Kunsill ġie infurmat li nhar it-Tnejn 28 ta' Frar, 2013 għadu jibda x-xogħol tat-toroq (PPP2). Dan wara li l-permessi meħtieġa issa kienu nħarġu.
- 2.04 Dwar punt 6.02 - Fuq sugġeriment tal-Viçi Sindku s-Sur Joseph De Martino sar qbil li Triq Għerien il-Wied għandha terġa tiddaħħal fil-programm tax-xogħol tat-toroq (PPP2). Din għandha tidhol minflok Triq il-Qares li ma tistax issir minħabba xogħlijiet ta trinek u *cables* li hemm maħsub li jsiru min Enemalta.
- Dwar sugġeriment ieħor tas-sur De Martino sabiex spralli tal-ilma tax-xita fi Triq il-Kungress Ewkaristiku isiru nofshom taħt il-bankina, s-Sindku infurmat li dan is-sugġeriment ma ġiex aċċettat min TM.
- 2.05 Dwar punt 6.03 - Il-Kunsill ġie infurmat li saret applikazzjoni għal-fondi mill-UIF tal-MEPA sabiex jiġu iffanzjati x-xogħolijiet ta' tisbieħ u *equipment* ġdid fil-Playing Field tal-Blata l-Għolja.

3.0 Materji Finanzjarji

a) Approvazzjoni tal-financial position 31st December 2012 u Annual Budget for Financial Year 2013

F'dan il-ħin l-accountant tal-Kunsill is-Sur Michael Debono intalab jispjega fid-dettall il-*Financial Position* tal-Kunsill għas sena li għalqet fil-31 ta' Diċembru 2012.

Ġew imqassma kopji tal-*financial accounts* kif ippreparati mis-Sur Debono. Is-Sur Debono spjega li għas-sena 2012, il-Kunsill kellu *deficit* ta' Euro 127,442. Huwa spjega li dan fil-fatt ma kienx telf iżda (fi kliemu) tindif ta' kontijiet li kienu juru bilanċi favorevoli mhux realistiċi u l-anqas realizzabli. Fost dawn il-kontijiet kien hemm flus (*accrued income*) li ma kienux ser jingabru mingħand *Water Services* għal-*Reinstatement* ta' Toroq u *Bad-Debts* oħra ta' kontijiet li kienu antiki (*past due*) b'aktar min sentejn. Dan, qal is-sur Debono, kien qed isir skont *accounting procedures* korretti. Wara li s-sur Debono intalab jispjega diversi punti u intalab jirranġa kont dwar flus minfuqa fuq fees tal-perit tal-Kunsill, li kienu jidhru taħt kont ieħor, il-Kunsill approva l-*Financial Statement 2012*. *Ġie approvat ukol il-Budget għas-sena 2013.*

(b) Approvazzjoni tal-Quarterly returns għas-sena 2012

Ġew approvati l-Quarterly returns għas-sena 2012 wara li kienet saret revizjoni tagħhom mill-accountant tal-Kunsill. Is-Sindku spjegat li kien hemm titjib progressiv fil-pożizzjoni finanzjarja tal-Kunsill min kif kien wiritha dan is-Sitt Kunsill fil-1 ta' April, 2012.

(c) Rapport tal-Interim Audit 31.05.2012 u risposta tal-Management Letter

Il-Kunsilliera ingħataw kopja tar-rapport tal-Interim Audit 31.05.2012. Is-Sur Michael Debono intalab jipprepara l-kummenti tiegħu għar-risposta tal-Management Letter.



2

(d) Lista ta Pagamenti

Ġiet approvata unanimament lista ta' Pagamenti kif ipprezentata.

(e) Lista tal-Works Orders

Ġiet approvata unanimament lista ta' Works Orders kif ipprezentata.

(f) Lista tal-Purchase Orders

Ġiet approvata unanimament lista ta' Purchase Orders kif ipprezentata.

(g) Lista ta Depositi

Ġiet approvata unanimament lista ta' Depositi kif ipprezentata.

4.00 Korrispondenza

Ġiet ipprezentata lista ta' tnax il-item ta' korrispondenza. Id-deċizjonijiet tal-Kunsill dwar dawn *l-items* jidhru fil-lista annessa ma dawn il-minuti.


- 4.01 Dwar talba min xi bdiewa u residenti għal-konkrit sabiex jkunu jistgħu jirrangaw mogħdijiet u toroq sekondarji iżda li kellhom bżonn manutenzjoni, il-Kunsill approva unanimament l-ħruġ ta' Purchase Orders għal-konsenji ta' konkrit bil-kundizzjoni li x-xogħol meħtieġ isir mill-istess bdiewa u/jew residenti. Fost dawn il-talbiet kien hemm talba għall-sqaq f'Għajn Riħana u oħra għal-Trejqa tal-Ġiża fiż-żona tal-Isperanza.
- 4.02 Il-Kunsill approva unanimament talba min membru tal-istaff tal-Kunsill, is-Sinjorina Rita Galea sabiex din titla min *notch* 4 għal-*notch* 5 fi skala 11 skont il-provedimanti tal-*Collective Agreement*.

5.0 Approvazzjoni ta Twaqqif ta Management Committee għal postijiet storici fil-Mosta inkluż Tat-Tarġa Battery

Is-Sindku Dott. Shirley Farrugia infurmat lill-Kunsill dwar il-Laqqgħa li kienet saret l-Lands Department mad-Direttur tal-Artijiet u d-dirigenti tal-Mosta Scouts Group fejn sar qbil li l-Kunsill Lokali tal-Mosta jaħtar Management Committee għat-tfassil ta regoli u tmexxija ta' postijiet b'valur storiku li hawn fil-lokalita tal-Mosta, fosthom il-Batterija Tat-Tarġa. Dan il-Kumitat għandu jipproponi, fost affarijiet oħra, kif għandha tiġi onorata l-obligazzjoni li l-Kunsill għandu skont il-Kuntratt mal-Lands Department li jgħaddi parti mill-art tal-Batterija tat-Tarġa lil-Mosta Scouts Group.

Ġie deċiż unanimament li l-Management Committee jkun iffurmat min dawn is-Sinjuri:

- Il-Vici-Sindku s-Sur Joseph De Martino bħala Chairperson
- Il-Kunsillier Mario Sammut bħala Membru.
- Il-Professur George Cassar bħala Membru.
- Il-Perit Lawrence Gatt bħala Membru.



- L-Arkeologu s-Sur Glen Farrugia bħala Membru.

Is-Segretarju Eżekuttiv tal-Kunsill għandu wkoll jattendi l-Laqgħat kollha tal-Kumitat ex-Uffiċju.

Is-Sindku qalet li kienet ser tkellem ukoll lil-Perit Cassar li huwa ex Direttur tal-Mepa sabiex tara jekk kienx interessat jiffirma parti min dan il-kumitat.

6.00 Affarijiet Oħra

6.01 Ġie deċiż li għal-festi tal-Ġimgħa l-Kbira u tal-Għid il-Kbir, il-kjosks jitpoġġew skont pjanta li kienet saret mill-Perit Chris Grech is-sena li għaddiet.

6.02 Fuq talba tal-Kunsilliera Marthese Mifsud, ġie approvat unanimament li jiġi pprovdut transport a spejjes tal-Kunsill għal-żewġ ħargiet li hija kienet ser torganizza għal-anzjani Mostin . Dawn huma: (1) Visti ta Ħamis ix-Xirka f'Marzu u (2) Ħarga għal-Monte Kristo Complex f'April.

Laqgħa spiċċat fil-9.45p.m.



Dott Shirley Farrugia
Sindku



John J. Camilleri
Aġent Segretarju Eżekuttiv

